
DayAshatakam

——
ದಯಾಶತಕಂ

——
Document Information



Text title : DayAshatakam

File name : dayAshatakam2.itx

Category : devii, shrIdhara-venkaTeshha, shataka, shiva

Location : doc_devii

Author : Sri Sridhara Venkatesa

Proofread by : Aruna Narayanan

Description-comments : shrIdharastutimaNimAlA dviIyo bhAgah stutimaNimAlA

Latest update : November 20, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



ದಯಾಶತಕಂ



ಶ್ರೇಯಾಂಸಿ ಸಂದಿಶತಿ ಕಂದಳಯತ್ಯಮಂದಂ
ಆನಂದಮಸ್ಯ ದಳಯತ್ಯಘವೃಂದಮಾರ್ತೀಃ .
ಧೂನೋತಿ, ಕಿಂಕರಯತಿ ದ್ರುಹಿಣಾದಿಕಾಂಶ್ಚ
ಮಾತಸ್ತವೈಷ ಉದಯೋ ಹಿ ದಯೇ ಪುರಾರೇಃ .. 1..
ಕಲ್ಯಾಣಿ ಶೈಲತನಯಾಕಮನಾನುಕಂಪೇ
ತ್ವಂ ಯತ್ರ ಯತ್ರ ವಿತನೋಷಿ ಪದಾರ್ಪಣಾನಿ .
ಪ್ರಾಗೇವ ಪದ್ಮಜವಲೋನ್ಮಥನಾದಿಲಕ್ಷ್ಮ್ಯಃ
ಪ್ರಾದುರ್ಭವಂತ್ಯವಹಿತಾಃ ಖಲು ತತ್ರ ತತ್ರ .. 2..
ಮಂದಸ್ಮಿತಂ ಮದನಸುಂದರಮಿಂದುರೇಖಾ-
ಸನ್ನದ್ಧಶೇಖರಮುಮಾಸಖಮುದ್ವಹಂತೀ .
ದಿವ್ಯಂ ವಪುಃ ಕಿಮಪಿ ದೃಕ್ಷ್ಯಥಗಾಂಸನಘಾನಾಂ
ಮಾತರ್ಮುಪದಂ ಹಿ ತನುಷೇ ಮಹತೀಂ ದಯೇ ತ್ವಂ .. 3..
ದಿವ್ಯಂ ವಪುಸ್ತದನುಸಂದಧತಃ ಪುರಾರೇಃ
ಕಾಂಕ್ಷಿತ್ ಗುಣಾನ್ ಜಗತಿ ಕೇಚನ ನಿರ್ವಿಶಂತಿ .
ಆಖ್ಯಾಮೃತೋರ್ಮಿರಸಿಕಾಸ್ತ್ವಪರೇಽಭಿನಂದ-
ನ್ಯಸ್ತಾಧಯಃ ಶಿವದಯೇಽಮ್ಬ ತವಾವಲಂಬಾತ್ .. 4..
ಆಖಂಡಲೋಽಯಮಿತಿ ಕಶ್ಚಿದಖಂಡಿತಶ್ರೀಃ
ವಿತ್ತೇಶ್ವರೋಽಯಮಿತಿ ವಿಶ್ವತವೈಭವೋಽನ್ಯಃ .
ಧಾತೇತಿ ಕೋಽಪಿ ಜಗತಾಂ ಜನಕಸ್ತವಾಮೀ
ಕಲ್ಯಾಣ್ಯಮೇಶಕರುಣೇ ಪರಿಣಾಮಭೇದಾಃ .. 5..
ಈಶೋ ಹರಃ ಸ ಜಗತಾಂ ನನು ತಸ್ಯ ಚ ತ್ವಂ
ಈಶಾ ಪರಾರ್ಥಿವಿನಿರಾಕೃತಿರಾಕೃತಿಸ್ತೇ .
ತನ್ಮಾಮಕಾರ್ತಿಹರಣಂ ಕರುಣೇ ನ ಚೇತ್ತ್ವಂ
ಧತ್ತೇ ಕಥಂ ಕಥಯ ದೇವಿ ತವಾತ್ಮಲಾಭಃ .. 6..
ದಾಕ್ಷಾಯಣೀಸಹಚರೇ ಗರಳಗ್ರಹೇಣ
ದತ್ತಾಭಯೇ ವಿರಚಿತೇಽಮ್ಬ ದಯೇ ಭವತ್ಯಾ .

ಅಶ್ವದ್ವಿಪಾಪ್ತಿರಮರೇಶಿತುರಚ್ಯುತಸ್ಯ
 ಶ್ರೀಕಾಂತತಾ ದಿವಿಷದಾಮಮೃತಾಶಿತಾ ಚ .. 7..
 ಕ್ರೂರೇಣ ಹಂತ ಗರಳೇನ ಗಳೇನಲೇನ
 ಫಾಲೇ ಶಿರಸ್ಯಪಿ ತರಂಗವತೀರುರೇಣ .
 ಕ್ರಾಂತಂ ತ್ವದಧ್ವಗತಮಾತನುಷೇ ದಯೇ ಸ್ವಾ-
 ಧೀನೇಶ್ವರಾ ಭವಸಿ ಕಃ ಕಿಮಿಹಾಭಿಧತ್ತಾಂ .. 8..
 ಕಾಚಿತ್ ತ್ವದೀಯಕಣಿಕಾ ಮಣಿಕಾಂಚನಾದ್ಭ್ಯೈಃ
 ಅರ್ಥೈರ್ಧಿನೋತ್ಯಮುಮಿಹಾರುಚಿಹೇತುರನ್ಯಾ .
 ಉಲ್ಲಾಸಯತ್ಯುಡುಪತಿಶ್ರಿತಮೌಳಿಸೀಮ್ನಿ
 ತ್ವದ್ಧಾಮ್ನಿ ತೇ ಹಿ ಕರುಣೇ ಸರಣಿರ್ವಿಚಿತ್ರಾ .. 9..
 ಭೀಷಾಮಹದ್ಭಯಗಿರೋಽತಿಭಯಂಕರತ್ವಂ
 ಯಸ್ಯಾಹುರುಗ್ರ ಇತಿ ಭೀಮ ಇತಿ ಪ್ರಥಾ ಚ .
 ಕ್ಷಿಪ್ತ್ವೈವ ದಾಸಯಸಿ ದೇವಿ ದಯೇ ತಮೇನಂ
 ಹಾ ಜಿಹ್ವಯೈತದಭಿಧಾಸ್ವ ಶಿ ಪುಲ್ಕಸೇಽಪಿ .. 10..
 ನಾನೋ ಮದಸ್ಯಗತಿಕೋಽಗತಿಕಸ್ತವ ಸ್ವಂ
 ಶಂಭೋರ್ದಯೇಽಘಪಿಶುನಾ ಮಯಿ ಶಶ್ವದಾಸ್ತೇ .
 ಸರ್ವಜ್ಞತಾ ವಿದಧತೀ ತವ ದುರ್ಲಭಂ ಮಾಂ
 ಸಜ್ಜಸ್ವ ಮಾ ಜನನಿ ಭೂರಪದೇ ತು ನಿಃಸ್ವಾ .. 11..
 ಸ್ವಾಧೀನಿತೇಂದುಮಕುಟಾಽಸಿ ಸಮರ್ಥಿತೋಪ-
 ಮನ್ಯುಪ್ರಭೃತ್ಯಭಿಮತಾ ಜಗತಿ ಶ್ರುತಾಽಸಿ .
 ಆಯುಷ್ಮತೀ ಜನನಿ ಮಂತುಭಿರೇವ ಚಾಸಿ
 ಹಾ ಹಂತ ಮಾಂ ನ ಕರುಣೇ ಕಥಮಭ್ಯುಪೈಷಿ .. 12..
 ಶಂಭೋ ತ್ವಮೇವ ಶರಣಂ ಮಮ ಚಂದ್ರಚೂಡೇ-
 ತ್ಯಾದ್ಯಾ ಗಿರಸ್ತದುಚಿತಸ್ಥಿತಿಕಾನಿತೋ ನಃ .
 ಸತ್ಯೇತರಾ ಅಪಿ ವಿಭುರ್ಭಜನಾಯ ಯದ್ಯತ್
 ಗೃಹ್ಣಾತಿ ತದ್ಧಿ ಕರುಣೇ ಚರಿತಂ ಭವತ್ಯಾಃ .. 13..
 ಯದೇಶಃ ಕುಪ್ಯೇನ್ಮೇ ದುರಿತವಿಸರೈದೈನ್ಯಧುರಯಾ
 ತದಾ ಮೇ ಹೂತಾವಿರ್ಭವತು ಭವತೀ ತಸ್ಯ ಚ ಪುರಃ .
 ಮದೀಯಾಂಹಃ ಸಂಹತ್ಯಪಲಪನರಂಹಃ ಪ್ರಥಯತಿ
 ತ್ವದಾವಿರ್ಭಾವೇಽಸಾವಲಮಿಹ ದಯೇ ಕಿಂ ಕಲಯಿತುಂ .. 14..
 ಮಹೇಶೇ ಸಂಕ್ರುದ್ಧೇ ಮದಘವಿದಿ ಮಹ್ಯಂ ಶ್ರಿತಜನ-
 ಶ್ರಮಾಕ್ಷಂತ್ರೀ ದೇವಿ ತ್ವಮಯಿ ಸಹಸಾಽಽವಿರ್ಭವ ದಯೇ .

ಮದೀಯಾಂಹಸ್ಸಂಹತ್ಯಪಲಪನರಂಹಃ ಪ್ರಥಯತಿ
ತ್ವದಾವಿಭಾವೇನಾವಲಮಿಹ ದಯೇ ಕಿಂ ಕಲಯಿತುಂ .. 15..
ತ್ವಯಾ ಭಾವ್ಯಂ ಮಾತರ್ಮಯಿ ಶಶಿಕಲೋತ್ತಂಸಕರುಣೇ
ಪ್ರಣಮ್ಯ ತ್ವಾಂ ಯಾಚೇ ಕತಿ ಕತಿ ಭವತ್ಯಾ ನ ಹಿ ಭೃತಾಃ .
ಜಗತ್ಯೇಕೋ ವರ್ತೇ ಕ್ವಚಿದಪಿ ಗತಿಂ ಕಾಶ್ಚಿದಪಿ ನ-
ನ್ವಪಶ್ಯನ್ನೈವೇದಂ ಸದೃಶಮಗತೀನಾಂ ತವ ಗತೇಃ .. 16..
ತವಾಡ್ವನ್ಯಾ ಧನ್ಯಾಸ್ತವ ಹಿ ಭವನಾದಂತಕರಿಪೋಃ
ಯದೇಷ್ಟೇಕೇನೈನಂ ಶಿರಸಿ ಧನುಷಾ ಘಾತಮದಯಂ .
ತಥಾನ್ಯೇನ ಗ್ರಾವ್ಣಾಂ ಕಿರಣಮಪರೇಣಾಸಿಲತಯಾ
ದಯೇನೈಷೀನ್ಮೂರ್ಧಪ್ರವಿದಳನಮಪ್ಯಂಬ ಭವತೀ .. 17..
ಪ್ರಿಯೋನರ್ಥೋಽಯಂ ಶಂಭೋಃ ಪ್ರಸದನವಿಧೇಯಾಧಿಗಮ
ಇತ್ಯಥ ದ್ವೇಷೋಽಯಂ ತತ್ಪ್ರಸದನವಿಧೇಯಕ್ಷತಿರಿತಿ .
ಪರೋಽಯಂ ತತ್ರಾಯೋದಯ ಇತಿ ಚ ತದ್ಧೀಕೃದಖಿಲಂ
ನ ಮೇ ತದ್ಧೀಮೈವಂ ಮಯಿ ವಿಮುಖತಾ ತೇ ಶಿವದಯೇ .. 18..
ಕ್ಷಿಪನ್ ಕಾಮಿನ್ಯಾದಿಷ್ಟನವಧಿ ಮಿಥೋವೈಶಸಧುರಾ-
ದುರಾಪೇಷ್ಟೇಷ್ಟಕ್ಷಪಕರಮಧಿಬಾಲೇಯವದನಂ .
ಮಧುಸ್ಯಂದಿದ್ರಾಕ್ಷಾಫಲಕುಲಮಿವಾಯುವಿಫಠಯನ್
ಕಿಯತ್ಕಾಲಂ ಸೀದಾನ್ಯಯಿ ಮಯಿ ಕದಾ ಸ್ಯಾಃ ಶಿವದಯೇ .. 19..
ಕದಾ ಗೌರೀನೇತ್ರಾಂಚಲಸಮುದಿತಾನಂಗಳಚಕಿತಾನ್
ಕಟಾಕ್ಷಾಂಸ್ತಾಂಸ್ತಚ್ಚ ಸ್ಮಿತಮಧರಬಿಂಬೇ ಕೃತಪದಂ .
ಮುಖಂ ಶಂಭೋಸ್ತಚ್ಚೋನ್ಮ ದಿತಶರದಿಂದುಪ್ರಿಯಸಖಂ
ಪುರಸ್ತಾದಾದಧ್ಯಾಃ ಪುರಭಿದನುಕಂಪೇ ಜನನಿ ಮೇ .. 20..
ಅಸಾವರ್ಥಃ ಶ್ರೇಯಾನಯಮಿತರ ಇತ್ಯಚ್ಛಮತಿದಾಃ
ಪ್ರಜಾನಾಂ ಶರ್ಮಾಪ್ತಾವಸುಖವಿರಹೇ ಚ ಪ್ರತಿಭುವಃ .
ವಿಭಾಂತಿ ಶ್ವಾಸಾ ಯದ್ವಿಧುಶಕಲಮೌಳೇರ್ಭಗವತಃ
ತದೇತತ್ ಕಲ್ಯಾಣ್ಯಾಸ್ತವ ವಿಲಸಿತಂ ಕಿಂ ನ ಕರುಣೇ .. 21..
ಸ್ಮರಾರಾತೇ ಶಂಭೋ ಪುರಹರ ಶಿವೋಮಾಧವ ಹರೇ
ಮುರಾರೇ ಗೋವಿಂದಾಮರವರ ಮುಕುಂದೇತ್ಯವಿರತೈಃ .
ಶಿವಾಖ್ಯಾಪೀಯೂಷೋಮಿಫಿಭಿರಯಿ ದಯೇ ಮಾಂ ಕಬಳಿತಂ
ಕದಾ ವಾ ಕುರ್ವೀರಂಸ್ತವ ಗುಣಯುರಾ ಮಜ್ಜಿತಹರಾಃ .. 22..
ಸಮುನ್ಮಿಲಜ್ವಾಲಜ್ವಲನಕಲಿತಸ್ಯಾಂತಿಕಗತೋ
ಯಥಾ ತದ್ವದ್ದಾರಾದ್ಯಭಿರತಿಹತಸ್ಯಾಂತಿಕಗತಃ .

ಅಸಾವೀಷ್ಟೇ ನೋಜ್ಜೀವಿತುಮಹಹ ಕಾ ತಸ್ಯ ತು ಕಥಾ
 ಕಿಮನ್ಯಜ್ಜೀವಾತುಸ್ತ್ವಮಸಿ ಜಗತೋಽಸ್ಯೇಶಕರುಣೇ .. 23..
 ಮಯೀಶಾನಂ ವಾಮಾಶಯಮತಿತರಾಂ ಮಜ್ಜಯತು ತೇ
 ಕದಾ ಪೂರಃ ಸ್ವೈರಂ ಕಬಳಿತತಟೋ ದೇವಿ ಕರುಣೇ .
 ತಥಾ ದ್ರಾಗುತ್ಕರ್ಷಣ್ ವಿಘಟಿತವಿಘಾತವ್ಯತಿಕರಃ
 ಕದೇಶಪ್ರೇಮಾಖ್ಯೇ ಮಹತಿ ಚ ಪದೇ ಸ್ಥಾಪಯತು ಮಾಂ .. 24..
 ಪ್ರಿಯೋ ದ್ವೇಷೋಽಪ್ಯರ್ಥಸ್ತದತಿ ಮಮ ಬುದ್ಧಿಂ ತದಿತರೇ-
 ಸಪ್ಯಮೀ ಸ್ವೈರಂ ನಿಘ್ರಂತ್ಯಹಹ ಗಿರಿಶಾಲಿಂಗನಸುಖೇ .
 ಪ್ರಸಕ್ತಿಃ ಕಾ ವಾ ಸ್ಯಾದ್ ಭಗವತಿ ನಮಸ್ತೇಽರ್ಹಸಿ ನ ಮಾಂ
 ಇಯದ್ಗೂರಿಕರ್ತುಂ ಗಿರಿಶಕರುಣೇಽನನ್ಯಶರಣಂ .. 25..
 ದಯೇ ಶಂಭೋಸ್ತದ್ಭಕ್ತಮೃತಲಹರೀಂ ತಾವಕರುರಾಃ
 ಕದೇಹೋಪಾನೇಷ್ಯಂತ್ಯಲಮಪನಯಂತಃ ಪ್ರತಿಹತೀಃ .
 ತಯಾ ಚಾತ್ಮಾ ಮೇಽಸಾವತಿಶಿಶಿರಿತೋ ಹಾಸ್ಯತಿ ಕದಾ
 ಮನೋಜಾದ್ಯುನ್ಮೀಲದ್ಗಹನದಹನೋತ್ಥಂ ಪರಿಭವಂ .. 26..
 ಮಹೇಶಸ್ಯ ಪ್ರಜ್ಞಾಸಮುಚಿತವಿಧಾನಕ್ಷಮತಯಾ
 ಮಮಾಪ್ಯೇನೋರಾಶೇರಪಿ ಸಮವಮರ್ಶೇ ಸತಿ ನ ಮೇ .
 ಸಮಾಶ್ವಾಸಸ್ಯಾಶಾ ನಿಜಲಹರಿಭಿಸ್ತನ್ನನು ವಿಭುಂ
 ವಿತನ್ವಾನಾ ಮಗ್ನಂ ವಿಹರಸಿ ಯದಿ ತ್ವಂ ನ ಕರುಣೇ .. 27..
 ದಶಾಯಾಮೇತಸ್ಯಾಮಪಿ ಶಿವದಯೇ ತೇ ವಿಮುಖತಾ
 ಮಯೀತ್ಥಂ ಚೇನ್ಮಗ್ನೋ ಮಹತಿ ವಿಪದಬ್ಧಾವಹಮಸೌ .
 ಅಕೀರ್ತ್ಯಬ್ಧೌ ಮಗ್ನಾ ತ್ವಮಪಿ ಮಮ ಯತ್ಕಿಂಚನ ಭವ-
 ತ್ವಪಿ ಸ್ತೋದಧಾರೇ ವಾ ಭವತು ಭವತೀ ಪ್ರೋದ್ಯಮವತೀ .. 28..
 ಕಮಲಭವಪದಂ ವಾ ಕೈಟಭಾರಿಶ್ರಿಯಂ ವಾ
 ಮದನಭಿದನುಕಂಪೇ ಮಂಕ್ಷು ದಾತುಂ ಕ್ಷಮಾ ತ್ವಂ .
 ಕಿಮು ನ ದಿಶಸಿ ವೀತಕ್ಲೇಶಿಕಾಮಾಸಿಕಾಂ ಮೇ
 ಕ್ಷಚನ ಶಿವಶಿವೇತ್ಯಾಖ್ಯಾನಧಾರೈಕತಾನಾಂ .. 29..
 ಹಿತಮಹಿತಮವೈತುಂ ವರ್ತೀತುಂಚಾನುರೂಪಂ
 ನ ಪುನರಲಮಬೋಧಾನೀಶತಾಭ್ಯಾಂ ಹತೋಽಹಂ .
 ಪ್ರಮಥಪತಿದಯೇಽಯೇ ಪಾಲಯೇಸ್ತ್ವಂ ಕಥಂ ಮಾಂ
 ಕಥಮಿವ ನ ಚ ತೇ ಸ್ಯಾತ್ ಖ್ಯಾತಿಭಂಗೋ ನ ಜಾನೇ .. 30..
 ತವ ಭವತಿ ನಿವಾಸಸ್ತಾರಕಾಧೀಶಮೌಲಿಃ
 ನ ಚ ಮದಘಭವೋಗ್ರಾಮರ್ಷಪರ್ಯಾಕುಲಾತ್ಮಾ .

ಸಮವ ತಮನುಕಂಪೇ ತ್ವದ್ರಸೌಘಾವಸೇಕೈಃ
ಮಮ ತದಲಮಯಿ ತ್ವಂ ನಾವನೇ ಮೇಽರ್ಥನೀಯಾ .. 31..
ಅಭಿಲಪತು ಶಿವಾಖ್ಯಾಮಾಹರೇತ್ಯಾದಿದಂಭಾತ್
ಅಪಿ ಸಕೃದಯಮೇತಸ್ಯಾಖಿಲಾತಿಂ ಹರಿಷ್ಯೇ .
ಇತಿ ಸತತವಿನಿದ್ರಾಮಿಂದುಮೌಳೀರ್ಧಯೇ ಯ-
ದ್ಯಹಮಿವ ನ ಜಡಃ ಕೋನನೃಧೀರ್ನಾಶ್ರಯೇತ್ ತ್ವಾಂ .. 32..
ಚರತಿ ಸಮನುರುಂಧನ್ ಪ್ರೇರಣಾಧೋರಣೀಂ ತೇ-
ಽನಿಲಗತಿಮಿವ ತೂಲೋ ಹ್ಯೇಷ ದೋಷಂ ಕುತೋಽಸ್ಮಿನ್ .
ಗಣಯಸಿ ಪರತಂತ್ರೇ ಮನ್ನಿಯೋಗಾದವ ದ್ರಾಗ್-
ಅಮುಮಿತಿ ಕರುಣೇ ತಂ ತ್ವಾದಿಶೇಶಂ ಮದಧೇಃ .. 33..
ಮದಘವಿತತಿರಂತಃ ಸತ್ವಮಾವಿಶ್ಯ ಶಂಭೋಃ
ಪ್ರವಿಘಟಯತಿ ಯೋಗಂ ತಸ್ಯ ತೇ ಚಾನುಕಂಪೇ .
ತದಪಿ ನಿರುಪಮಾ ಮದ್ಧೈನ್ಯಸಂಪತ್ತಿರೇಷಾ
ಪ್ರತಿಭವತಿ ಪುನರ್ವಾಂ ನಿರ್ಭರಾಶ್ಲೇಷಸಂಧೌ .. 34..
ದಳಯತು ದಿಗಿಭೌಘೋ ದಂತಕಾಂಡೈಃ ಕಲೋರೈಃ
ದಹತು ದಹನಮಾಲಾ ದಾರಯತ್ವಸ್ತಜಾಲಂ .
ಅಪಿ ಧುರಿ ಪರಿವೃಣ್ಣಂತ್ವಬ್ಲಯೋ ನೈನಮಾರ್ತಿಃ
ಸ್ವಶ್ರತಿ ಶಿವದಯೇ ಯಃ ಸ್ವಶ್ರತೇ ತೇಽನಿಲೇನ .. 35..
ಅಧಿಜಟಮಸುರಾರಾತ್ಯಾಪಗಾ ಕ್ವಾಪಿ ಲೀನಾ
ಮನಸಿಜವಿನಿಹಂತುರ್ಮಜ್ಜಿತೋಽಯಂ ಝರೈಸ್ತೇ .
ಕಬಳಯತಿ ನಿಮಂಕ್ತುಸ್ಸಾ ಶ್ರಮಂ ತ್ವಂ ತ್ವಮಂಕ್ತುಃ
ಕಥಮಿವ ನ ದಯೇ ತೇ ಸ್ವರ್ಧುನೀತೋ ವಿಶೇಷಃ .. 36..
ಪ್ರಭವತಿ ನ ಹಿ ದಾತುಂ ಭದ್ರಮೀಶೋ ವಿನಾ ತ್ವಾಂ
ಅಲಮಪಿ ತದದಾತುಂ ನಾಂಬ ಸತ್ಯಾಂ ಭವತ್ಯಾಂ .
ವಿತರತಿ ಚ ಶುಚಂ ತ್ವದ್ವಿಪ್ರಕರ್ಷೇ ಸತೀಶಃ
ಕಥಯಿತುಮನುಕಂಪೇ ಕಸ್ತವಾಲಂ ಪ್ರಭಾವಂ .. 37..
ಮದನಶತಮನೋಜ್ಞಂ ಮಂಜುಹಾಸಾನನಾಬ್ಜಂ
ಶರದುಡುಪತಿಗೌರಂ ಸಾಂಬಮಧೇಂದುಚೂಡಂ .
ದ್ರವಿಣಮಯಿ ಮದೀಯಂ ದೃಕ್ಷಥೇ ಧತ್ವ ಮೇ ತತ್
ತವ ಖಲು ವಶವರ್ತೀತ್ಯರ್ಥಯೇಽಹಂ ದಯೇ ತ್ವಾಂ .. 38..
ತ್ವಮಸಿ ಮದವನಾರ್ಥಂ ನಾರ್ಥನೀಯಾ ದಯೇ ಯಃ
ತವ ಭವತಿ ನಿವಾಸೋ ದುಸ್ಸಹಂ ತಸ್ಯ ಶಂಭೋಃ .

ಪ್ರಶಮಯ ತಮಮರ್ಷೋಷ್ಣಾತಿರೇಕಂ ಮಮಾಗಃ
 ಪ್ರಭವಮಯಿ ಭವತ್ಯಾ ನಿರ್ಝೈಸ್ತನ್ಮಮಾಲಂ .. 39..
 ಪಶುರಿವ ಪರಿಭೂತೀರಶ್ಚವಾನೋಽಪಿ ಶಶ್ಚತ್
 ವಿಷಯವಿಸರಮೇತಂ ಹಾತುಮಪ್ಯಪ್ರಗಲ್ಭಃ .
 ವಿಷ ಇವ ವಿಮುಖಸ್ತೇ ವೇಶ್ಮನೀಶೇ ತಥಾಽಹಂ
 ಕಥಮಿವ ಕರುಣೇಽಜ್ಞೇಕಾರಪಾತ್ರಂ ತವಾಹಂ .. 40..
 ಅವಿತರಿ ಪುರಹಂತರ್ಯಸ್ಯ ಸರ್ವಸ್ಯ ಜಂತೋಃ
 ಮಮ ಗತಿರಬಲಾದ್ಯಾ ನನ್ವಮೀ ಸೋಽಹಮೇಷಾಂ .
 ಇತಿ ಕುಮತಿಹತಸ್ತಂ ಚಿಂತಯೇ ಹಂತ ನೇಶಂ
 ಸ ತು ಕಥಮನುಕಂಪೇ ಸ್ಯಾನ್ಮಯಿ ತ್ವದ್ವಿಧೇಯಃ .. 41..
 ವಿಸೃಮರದಹನಾರ್ಚಿರ್ವಿಪ್ಲುತೋಽಹ್ನಾಯ ಶೀತಂ
 ಜಲಮಿವ ಕರುಣೇ ಸಂತ್ಯಕ್ತಸರ್ವಃ ಕದಾಽಹಂ .
 ತವ ಪದಮುಡುರಾಡುತ್ತಂಸಮಾನಂದಸಿಂಧುಂ
 ಶ್ರಮಹರಮವಗಾಹೇ ದತ್ತಹಸ್ತೋ ಭವತ್ಯಾ .. 42..
 ಮಕುಟಗವಿಧುನಿ ತ್ವನ್ಮಂದಿರೇ ಸ್ಥಿತ್ಯಲಾಭಃ
 ಸ್ಥಿತಿರಿಯಮಿತರವ್ಯಾಸಂಗದಾವಾನಲೇ ಚ .
 ಫಲಮಹಹ ದಯೇಽದಃ ಕಸ್ಯ ಪಾಪಸ್ಯ ವಾ ದ್ರಾಕ್
 ತದಿದಮುದಸನೀಯಂ ದೌಃಸ್ಥ್ಯಮಂಬ ತ್ವಯಾ ಮೇ .. 43..
 ತನುಕರಣಕದಂಬಂ ದಕ್ಷಮೇವಂ ಮನಸ್ತ್ವದ್-
 ಗ್ರಹಚಣಮನುಕಂಪೇ ನನ್ವದಾಃ ಶಂಕರಾಖ್ಯೇ .
 ಪ್ರದಿಶಸಿ ಮಮ ಕಿಂ ನ ತ್ವನ್ನಿವೇಶೇ ಪ್ರವೇಶಂ
 ಪ್ರದದತಿ ಭುವನೇ ಕಿಂ ಪ್ರಾಣಶೂನ್ಯಾಯ ಕನ್ಯಾಂ .. 44..
 ಸಗರಳಮಧಿಕಂಠಂ ಸಾನಲಂ ಭಾಲದೇಶೇ
 ಸದನಮಹಿಪರೀತಂ ಸರ್ವತಸ್ತೇಽನುಕಂಪೇ .
 ತದಿದಮುಪಗತಾ ಯೇ ತಾನಿಮಾಂಸ್ತನ್ವತೀ ತ್ವಂ
 ವಿಹರಸಿ ಜಿತವೃತ್ಯೂನ್ ವೀಕ್ಷಿತಾನಪ್ಯಮೀಭಿಃ .. 45..
 ನ ವಿತರ ಪದಮ್ಯಂದ್ರಂ ನ ಶ್ರಿಯಂ ವೈಧಸೀಂ ವಾ
 ಶ್ರಿತಭುಜಗಕುಲೇಽಪಿ ಕ್ಷೇಳಖೇಲದ್ಗಲೇಽಪಿ .
 ಮಮ ಘಟಯ ದಯೇ ತ್ವನ್ಮಂದಿರೇ ಸಂಪ್ರವೇಶಂ
 ವಿಗಲಿತವಿವಿಧವ್ಯಾಸಂಗಮೇತನ್ಮಮಾಲಂ .. 46..
 ತವ ಸಮುದಯರೋಧಂ ತತ್ಪರೋಽಸೌ ವಿಧತ್ತೇ
 ಸ್ವಕಚರಿತಮಹಿಮ್ನಾ ಸ್ವಾತ್ಮಘಾತೀ ತಮೇನಂ .

ಭಗವತಿ ನನು ಭರ್ತುಂ ಭ್ರಾಮ್ಯಸೀಶಾನುಕಂಪೇ
 ತವ ಪರಹಿತನಿಷ್ಠಾ ತಾದೃಶೀ ಸೌತು ಕಸ್ತ್ವಾಂ .. 47..
 ಕಿಯದಿವ ವಿಮುಖತ್ವಂ ಚಿತ್ಸುಖಾತ್ಮನ್ಯುಮೇಶೇ
 ರತಿರಪಿ ಕಿಯತೀ ಮೇಽನ್ಯತ್ರ ಧಿಜ್ಞಾಂ ಮಮಾಸ್ಯ .
 ಅಸದಪಿ ನ ದಯೇ ತ್ವಂ ಹಾಸ್ಯಸಿ ತ್ರಾಣಮದ್ಧಾ
 ತವ ಕ ಇಹ ನಿರೋದ್ಧಾ ದಾಸಯಂತ್ಯಾಸ್ತಮೀಶಂ .. 48..
 ಅಶ್ರುಧ್ವಮಗದ್ಧದವಾಗವಿರಲಪುಲಕಾಡ್ಯಯಾ ಭವೇ ಭಕ್ತ್ಯಾ .
 ಕತಿ ನ ರಮಂತೇ ಮಾಂ ಶಿವಕರುಣೇ ಕುರು ತದನುಗಂ ಮಮೈತದಲಂ .. 49..
 ಕರುಣೇ ತರುಣೇಂದುಧರಸ್ತ್ವ ದ್ವಶವರ್ತೀತಿ ತವ ನಿಶಮ್ಯ ಯಶಃ .
 ತನ್ಯಾವಲಂಬಮೀಹೇ ತದ್ವಟನೇ ಪ್ರತಿಭುವಾ ತ್ವಯಾ ಭಾವ್ಯಂ .. 50..
 ಜನಿಮೃತಿದಹನಾರ್ಚಿಶ್ಯಾಂತಿದಿವ್ಯಾಮೃತೌಘೇ
 ಜನನಿ ಶಶಿವಿಭೂಷೇ ತ್ವದ್ಗ್ರಹೇ ಸಂಪ್ರವೇಶಂ .
 ವಿಘಟಯದನುಕಂಪೇ ವಿಘ್ನವೃಂದಂ ವಿಭಿಂದನ್
 ಮಯಿ ಪತತು ಕದಾ ತ್ವನ್ನಿರ್ಝರಃ ಶ್ರಾಂತಿಹಾರೀ .. 51..
 ತ್ವಮಭಿಜ್ಞಶಿಖಾಮಣೌ ಮಹೇಶೇ ಭಜದತ್ಯಂಕುಶಮಂತುಸಂತತೀನಾಂ .
 ಯದಪಹ್ನುತಿಪಂಡಿತಾ ದಯೇ ತನ್ನಿರವದ್ಯಂ ತವ ವೇದ್ವಿ ಸಾಹಸಿಕ್ಯಂ .. 52..
 ಕರುಣೇ ಕಥಯೇ ಕಿಮಾಜ್ಞಯಾ ತೇ
 ಹ್ಯನುಧಾವತ್ಯಹಹ ಸ್ಮರಂತಿ ಯೇ ತಾನ್ .
 ಮಕುಟವ್ಯತಿಷಂಗಿಚಂದ್ರರೇಖಂ
 ಮದನದ್ವಂಸಿ ಮದೀಯಭಾಗಧೇಯಂ .. 53..
 ಹರಿಣಾರ್ಭಕಮಾನನೇ ತರಕ್ಷೋರಿವ ಕಾಂತಾದಿಮುಖೇ ಭಯಾನಕೇ ಮಾಂ .
 ವಿನಿಪಾತ್ಯ ಶಿವೋ ವಿಲೋಕಮಾನಃ ಕರುಣೇ ಕಿನ್ನ ಕದರ್ಭ್ಯತೇ ಭವತ್ಯಾ .. 54..
 ಕರುಣೇ ತರುಣೇಂದುಧಾರಿಣೋ ಮದ್ಭರಣೇ ಶಂಸ ತವಾಂಬು ಕೋ ವಿಳಂಬಃ .
 ಗಣಿತೋಽಯಮಹಂ ಕಿಲಾಖಿಲಾಂಗಿಷ್ಟಯಿ ಕಿಂ ತೇಷು ನ ಮಾಮಲೇಖಯಸ್ತ್ವಂ ..
 55..
 ಅಘವಾನಿತಿ ಮಯ್ಯಸಂಗೃಹೀತೇ
 ಸಕಲಾಘಾಪಹಜಾತುನಾಮವಾದಃ .
 ಅಪಿ ದೀನಜನಾವಿತೇತಿ ಕೀರ್ತೋಃ
 ಅವನಾದಂ ಕರುಣೇಽಭಿಧೇಹಿ ಶಂಭೋಃ .. 56..
 ಮಮ ಶಂಭುದಯೇ ತ್ವದರ್ಹತಾಯಾಂ ಅಹಮನ್ಯನ್ನ ವಿಲೋಕಯಾಮ್ಯುಪಾಯಂ

ಮಮ ಚೋದಿತಯಾರ್ತಿಭಿಸ್ತ್ವಯೈವ ಶ್ರಯಣೀಯಾ ತದುಪಾಯತಾ ಬ್ರುವೇ ಕಿಂ
.. 57..

ಪುರಭಿತ್ಕರುಣೇ ಪುರಂದರಾದ್ಯೈಃ ತ್ವಮುಪಾಸ್ಯಾ ಸುಲಭಾ ನ ನಸ್ತಥಾಪಿ .

ಪ್ರಚಕಾಂತಿ ಪರಾತಿದುರ್ಲಭತ್ವದದರ್ಶೀ ನನು ದೀನತಾಽಽಶ್ರಯೋ ನಃ .. 58..

ಭವತೀಶದಯೇ ಪಯೋದಮಾಲಾ ಭವತೀವ್ರಾನಲಶಾಂತಿದಾಶ್ರಿತೇಷು .

ತಮನಾಮವನಾದಿಕಾಃ ಶಿವೇಕ್ಷಾತಟಿತಶ್ಚಿತ್ರಮಚಂಚಲಾಃ ಪ್ರಸೂತೇ .. 59..

ಕರುಣೇ ಶಿವಚಂದ್ರಚಂದ್ರಿಕಾಸೌ ಭವತೀ ಸನ್ನಣಿಸೌಧಸಂಸದೀವ .

ಪ್ರಸೃತಾಽಪಿ ಮಯೀಹ ತುಚ್ಛಕುಡ್ಯೇ ತಿಮಿರಂ ಲುಂಪತು ತಾವತಾ ಕ್ಷತಿಃ ಕಾ .. 60..

ಕುತುಕಪರವಶೈರುಮಾಕಟಾಕ್ಷೈಃ ಕುವಲಯಭಾಜಿ ನವೋಡುಪಾವತಂಸೇ .

ಜನನಿ ತವ ರುರೇ ನಿಮಗ್ನಮಸ್ತಜ್ಜರಭರಮಾರಚಯೇರ್ದಯೇ ಕದಾ ಮಾಂ .. 61..

ಬತ ಸಹವಿಹರದ್ಧರಸ್ಮಿತಾನಾಂ

ಪರಿಚರಣಾಧಿಕೃತಾರವಿಂದಭಾಸಾಂ .

ಭಗವತಿ ಕರುಣೇ ತ್ವಯೇರಿತಾನಾಂ ಪಥಿ

ಕಿಮಸಾನ್ಯಹಮೀಶವೀಕ್ಷಿತಾನಾಂ .. 62..

ಸರ್ವಜ್ಞತ್ವಾದಿಗುಣಾಃ ಸ್ವಾತ್ಮತ್ರಾಣೈಕಲಂಪಟಾ ಬಹವಃ .

ಶರ್ವಸ್ಯ ಶಂಕರಾಖ್ಯಾನಿರ್ವಹಣಂ ತದ್ಧಯೇ ತ್ವದಾಯತ್ತಂ .. 63..

ಶ್ರೀಕಂಠಾಯ ಕ್ಷೇ ಳಂ ರೋಚಿತವತ್ಯಾ ದಯೇ ನನು ಭವತ್ಯಾ .

ಮಾಮಕಮಂತುಕದಂಬೇ ಕೇವಲಮಂಬೇಹ ವದ ವಿಲಂಬಃ ಕಃ .. 64..

ಶಿವ ಇತಿ ತದ್ಭಕ್ತಿರಿತಿ ಸ್ಮೃತಿರಸ್ಯ ಚ ಸೇತಿ ಸಾರ್ತಿಹಂತ್ರೀತಿ .

ಇಯದವಗಮಯ್ಯ ಶೇಷೇ ವಿರತಿರಿಯಂ ಶಿವದಯೇ ನ ತೇ ಸದೃಶೀ .. 65..

ಅಬ್ಜ ಯಿತುಮಚ್ಯುತಯಿತುಮಪಿ ಶಿವಯಿತುಮಲಮುಮೇಶಕರುಣೇ ತ್ವಂ .

ಅಲಮಸಿ ಶಿವರಸಿಕಾನಾಮಕ್ಷಿಪಥೇ ಕಿನ್ವ ಮಾಂ ಪ್ರವರ್ತಯಿತುಂ .. 66..

ವಿಜಯಸ್ವ ಸಿದ್ಧ್ಯತಾತ್ತವ ವಿಧುಶೇಖರವಿಪ್ರಲಂಭನೈಪುಣ್ಯಂ .

ಮನ್ಮಂತುಭಿರುನ್ಮಿಷತು ಚ ಮಾತಃ ಕರುಣೇ ಪಿಚಂಡಿಲತ್ವಂ ತೇ .. 67..

ಕರುಣೇ ಯದಿ ಮನ್ಮಂತೂನ್ ಕಬಳಯಸಿ ನ ವಿಪ್ರಲಬ್ಧಗಿರಿಶಾ ತ್ವಂ .

ಕಾ ಮಮ ಗತಿಸ್ತವಾಪಿ ಚ ಕಾ ಗತಿರಾಗೋಭಿರೇವ ಜೀವಂತ್ಯಾಃ .. 68..

ಕರುಣೇ ತ್ವದದ್ವಗಾನಾಂ ಕಾಮಾದ್ಯಾ ಯೇ ದ್ವಿಷಸ್ತದುನ್ಮಥನೇ .

ಗಿರಿಶಂ ತ್ವಯೇರಯಂತ್ಯಾ ಕೃತೋಽಸ್ಯ ಭೀಮೋಗ್ರನಾಮಸಂಸರ್ಗಃ .. 69..

ಶರ್ವಂ ಪ್ರತಿ ಮನ್ಮಂತುಷು ಸರ್ವಜ್ಞತಯಾ ನಿವೇದ್ಯಮಾನೇಷು .

ಆಧೂಯತಾಮಮುಂ ದೃಢಮಾಲಿಂಗ್ಯ ದಯೇ ನಯಾಶು ಪರವಶತಾಂ .. 70..

ಅಹಹ ಗಿರಿಶೈಕತಾನಾಮಭಿಲಷಿತಸ್ಥಿತಮನಾಪ್ತವತಿ ಮಯಿ ತಾಂ .

ಆರ್ತಿಷು ಮಜ್ಜತಿ ವರ್ತಿತುಮರ್ಹಸಿ ನ ಸ್ತಬ್ಧಮೇವಮೀಶದಯೇ .. 71..
 ನಾಗಾಂಸಿ ಯನ್ನಹಾಂತ್ಯಪಿ ಗಣ್ಯಂತೇ ಗುಣಕಣೋ ಬಹು ಕ್ರಿಯತೇ .
 ಗಿರಿಶೇನ ತದನುಗ್ಮಿರಪಿ ತದ್ ಗಿರಿಶೇ ತ್ವನ್ನಿವೇಶತಃ ಕರುಣೇ .. 72..
 ಮತಿವಾಗಪದೇಽನಂತೇ ಮಹೇಶ್ವರೇ ಮನನನಮನಪೂಜಾಭಿಃ .
 ಆಗೋಭಿರಭಾವಿ ಗುಣೈರನುಕಂಪೇ ತಸ್ಯ ತವ ಪರಿಷ್ಕಂಘಾತ್ .. 73..
 ಅವರುಂಧತ್ಯಾ ಕರುಣೇ ಹರಂ ತ್ವಯಾ ತಸ್ಯ ಮಾಮಕಸ್ವಾಂತಂ .
 ಗೇಹಂ ಕ್ರಿಯತಾಮಯಿ ಮೇ ಸಾಹಂಕ್ರಿಯತಾಜ್ಜರಂ ಜಿಹೀರ್ಷಸಿ ಚೇತ್ .. 74..
 ಕಾಮಾರಿಣಾ ನಿವಿಷ್ಟೈಃ ಕಾಮಾದಿಭಿರಶರಣಸ್ತ್ವ ಹಂ ಕರುಣೇ .
 ತಾಡ್ಯೇ ಕಿಲ ಕಿನ್ನ ತ್ವಂ ತತ್ ಜ್ಞಪಯಸಿ ತಚ್ಚ ಕಿನ್ನ ವಾರಯಸಿ .. 75..
 ಅಂತಕಹರಂ ಪದಂ ತವ ಹಂತ ದಯೇ ಘ್ರಾತುಮಪ್ಯನರ್ಹಂ ಮಾಂ .
 ಅಕರೋದ್ಧೂರ್ವಿಧಿರಸ್ತು ತದಪನಯನೇ ತವ ವಿಲಂಬನಂ ನಾರ್ಹಂ .. 76..
 ದೃಷ್ಟೇ ಮಯಾ ತ್ವದೋಕಸಿ ದೃಶಾಸನಯಾ ಸರ್ವಮಂಗಳಾಶ್ಲಿಷ್ಟೇ .
 ಕರುಣೇ ಕಾ ತವ ಹಾನಿಃ ಕತಿ ಕತಿ ತದ್ಧರ್ಶಿನಸ್ತ್ವ ಯಾ ನ ಕೃತಾಃ .. 77..
 ದುಗ್ಧಾರ್ಥಿನೋ ಮುನಿಶಿಶೋರ್ದುಗ್ಧಾಂಬುನಿಧಿವರ್ಶಂ ನೀತಃ .
 ಜಲಧಿರಪರಸ್ಯ ಹಸ್ತೇ ಜಲಕಣತಾಂ ಶಿವದಯೇ ನ ತೇಽಸ್ತಿ ಭರಃ .. 78..
 ಅವತಂಸಿತೇಂದುಕಂದಳಮಾಜ್ಞಾವಶವರ್ತಿಪವನತಪನಾದಿಂ .
 ಕಲಯೇ ದಯೇ ತವ ಝರಂ ಕರ್ಮಪರಬ್ರಹ್ಮಗಂಧಿನಿಶ್ವಾಸಂ .. 79..
 ಕರುಣೇಽಜ್ಞೋಕುರ್ಯಾ ಮಾಂ ಕದಾಽಮ್ಬ ತಮುಮಾಸಖಂ ಚಿದಾಕಾರಂ .
 ಗಲಹಸ್ತಿತವಿಷಯಾಂತರಮಾಸೀನಂ ಮನ್ಮತೌ ಕದಾ ಕುರ್ಯಾಃ .. 80..
 ಭಯವಿರಹಮಂತಕಾತ್ತ್ವಂ ಪ್ರದಿಶ ಪರಸ್ಯೇವ ನ ಮಮ ಕಿಂತು ಭಯಂ .
 ಯೇನ ಶಿವೇಽಭಿರತಸ್ಯಾಂ ಶಿವಾನುಕಂಪೇ ಪ್ರಸೀದ ತದಲಂ ಮೇ .. 81..
 ಗೌರೀಸಖಮುಡುಗೌರಂ ಕಂದರ್ಪಸಹಸ್ರಸುಂದರಾಕಾರಂ .
 ನೀಲಗ್ರೀವಮುದಾರಂ ನಿಧೇಹಿ ಮನ್ಮನಸಿ ತವ ದಯೇ ಪೂರಂ .. 82..
 ಕ್ರಂದೇಯಂ ಬತ ಕಂ ಪ್ರತೀಹ ಬಲಿನಾ ಕಾಮೇನ ಕಾಮಾಂತಕಃ .
 ಕಾಮಂ ಪಶ್ಯತಿ ಪೀಡ್ಯಮಾನಮಪಿ ಮಾಂ ಕಾಲೇನ ಕಾಲಾಂತಕಃ .
 ತ್ವಂ ಚೇತ್ತಸ್ಯ ವಿಭೋರ್ಭವತ್ಯ ತಪರಿಷ್ಕಂಘೈರಪಾಂಗೈರ್ದಯೇ
 ಮಾಮಾಮೋದಯಸೇ ಕ್ಷತಿಸ್ತವ ತು ಕಾ ಕಿಂ ಸ್ಯಾಚ್ಚ ಮೇಽಸೌ ದಶಾ .. 83..
 ನಿದ್ರಾಲಸ್ಯಭರೋ ವಪುಷ್ಯತಿಜರಾದುಸ್ಸಂಗ ಈರ್ಷ್ಯಾ ಮತಿಃ
 ಯತ್ರ ಕ್ವಾಪಿ ಹಿ ಕೈಶ್ಚಿದಿತ್ಥಮಶುಭೈರ್ವಿಘ್ನೈಃ ಪರೀತಸ್ಯ ಮೇ .
 ಈಶಾನೇಽಭಿರತಿಶ್ಚ ನಿರ್ವೃತಿಕಥಾ ಕ್ಷೇಶಾನುಕಂಪೇ ಕದಾ
 ದೀನಾನ್ವೇಷಿಣಿ ಮಾಂ ತ್ವದಭ್ಯುಪಗಮೋ ದೀನಾಗ್ರಗಣ್ಯಂ ಸ್ಪೃಶೇತ್ .. 84..

ತರಣೇ ಭವಸ್ಯ ಶರಣೈಷಿಣಾ ಮಯಾ ದುರಿತಾನಿ ಹಂತ ಚರಿತಾನ್ಯಲಂ ದಯೇ .
 ಉಚಿತಾನಿ ನೈವ ರುಚಿತಾನಿ ಮಾನಸೇ ಲಪಿತಾನಿ ಚೈವ ಕುಪಿತಾಕೃತೇನಿ ಮೇ .
 ಶಮನಾವಲೇಪದಮನಾವಹಾಸ್ಮು
 ಕಿನ್ವಪುಷತ್ ನ ಖಿನ್ನವಪುಷಂ ಮೃಕಂಡುಜಂ .
 ಭವತೀ ಮದೀಯಭವತೀವ್ರತಾಪಹೃತ್
 ತರುಣೇಂದುಚೂಡ ಕರುಣೇ ನ ಕಿಂ ಭವೇತ್ .. 86..
 ಉಚಿತಂ ತವೋಪರಚಿತಂ ದಯೇ ನ ಕಿಂ
 ಪ್ರಬಲಾಪರಾಧಕಬಳಾರ್ಪಣಂ ಮಯಾ .
 ಅಯಿ ಶರ್ವಮಂಬ ಮಯಿ ಶರ್ಮದಂ ನ ಕಿಂ
 ವಿತನೋಷಿ ಶಂಸ ಬತ ನೋ ಯಶೋಽಸ್ತ್ಯತಃ .. 87..
 ಗರಳೇ ಹರಸ್ಯ ತರಳೇತರಾಂ ರುಚಿಂ
 ಭವತೀ ದಯೇಽರ್ಪಿತವತೀ ನ ಮೇಽಮ್ಹಸಿ .
 ಉದಿತಾದರಾಸತ್ರ ವಿದಿತಾ ಕರಾಳತಾ
 ಮಹಿತಾ ನ ಸಾ ಕಿಮಹಿತಾವಹಾ ತವ .. 88..
 ಕಲಿನಾಸಮುನಾಸತಿಬಲಿನಾ ಕದರ್ಥಿತಃ
 ಸ್ವಹಿತೇ ಕ್ಷಮೋ ನ ವಿಹಿತೇಽಸ್ಮಿ ಮಾಧೃಶಾಂ .
 ಅವನೇ ಶ್ರಮಸ್ತು ತವ ನೇಶಿತುರ್ದಯೇ ಜಗತಿ
 ತ್ವಯೈವ ಸಗತಿಸ್ತದಸ್ಮ್ಯಹಂ .. 89..
 ವಲಭೇದನಾದಿಸುಲಭೇತರಂ ಹರಂ
 ಸ್ಮರತೋ ದಳಾಂಬು ಕಿರತೋಽಪಿ ನಿರ್ವಸೋಃ .
 ನಯಸೇ ವಶಂ ಕಲಯಸೇಽದ್ಭುತಂ ದಯೇ-
 ಸಹಮಸಾವಪೀಹ ಕಿಮಸಾನಿ ತೇ ಪದಂ .. 90..
 ಸ್ಮರಣಂ ಪ್ರಣಾಮಕರಣಂ ತಥಾಭಿಧಾ-
 ಗದನಂಚ ಜಾತುಚಿದನಂಗವೈರಿಣಃ .
 ಪರಮಂ ಭವಾರ್ತಿಹರಮಂಬ ದೇಹಿನಾಂ
 ತ್ವದಯೇ ಗತಿಸ್ತವ ದಯೇ ಗರೀಯಸೀ .. 91..
 ಭವತಾಪಭೀತಮವತಾಸಖಿಲಂ ಜನಂ
 ಪುರಮರ್ದನೇನ ಪರಮರ್ಜ್ಯತೇ ಯಶಃ .
 ಘನಮಂಬ ಯದ್ಭುವನಮಂಗಳಂ ದಯೇ
 ತದಯೇ ಶ್ರಮಚ್ಛಿದುರ್ದಯೇ ತ್ವದಾಶ್ರಯಾತ್ .. 92..
 ಭುವನೇ ತವಾಂಬ ನವನೇ ಪಟುರ್ದಯೇ
 ಪರಮತ್ರ ಕೋ ನು ಝರಮಜ್ಜಿತಃ ಸ ತೇ .

ಶ್ರಿತಮಂತುಶೈಲಶತಮಂತಕಾಂತಕೋ-
 ಽಖಿಲವೇದಿತಾ ನ ಕಿಲ ವೇದಿತುಂ ಕ್ಷಮಃ .. 93..
 ಮನಸೇಹ ಸರ್ವಮನಸೇವ ಯದ್ವಹೇ
 ಹರಮೇಕಮೇವ ನ ರಮೇ ಹಿ ವಿಸ್ಮರನ್ .
 ತದಿಮಂ ತ್ವಮೇವ ಹೃದಿ ಮಂತುಮಾಶು ಮೇ
 ಕರುಣೇ ಯತಸ್ವ ತರುಣೇಂದುಶೇಖರಂ .. 94..
 ಕಿಮತೋ ಮಮಾಂಬ ವಿಮತೋ ಭವಾರ್ಣವಃ
 ತುದತೀಹ ಮಾಂ ನ ನುದತೀದೃಶಂ ಶುಚಂ .
 ಗಿರಿಜಾಪತೇರುಪರಿ ಜಾತು ಮೇ ದಯೇ
 ಹೃದಯಂ ಕುರುಷ್ವ ಸದಯಂಚ ತಂಚ ಮಾಂ .. 95..
 ಚರಣಂ ನತಾರ್ತಿಹರಣಂ ವಿಭೋರ್ಧಯೇ
 ನೃತಮೋ ಭಜೇತ ಕತಮೋ ವಿನಾ ತ್ವಯಾ .
 ತದಮುಂ ತವಾಂಬ ಪದಮುನ್ನತಂ ನಯ
 ಪ್ರಭವೇ ಮದರ್ಥಿವಿಭವೇರ್ಥಿನೀ ಭವ .. 96..
 ಕಮಲಾಸನಶ್ಚ ಕಮಲಾಪತಿಶ್ಚ ತೇ
 ಕಲಯಾಽಽಪ್ನುತಾಂ ಹಿ ತುಲಯಾ ವಿಹೀನತಾಂ .
 ಸ್ವಕರಾವಲಂಬಸುಕರಾಮೃತಶ್ರಿಯಂ
 ಕುರು ಮೇ ಕುಲೇಶಿತುರುಮೇಶಿತುರ್ಧಯೇ .. 97..
 ಅಪರಾಧಜಾಲಮಪರಾ ನುದೇತ ಕಾ
 ಭವತೀಂ ವಿನೋದ್ಧೃತವತೀ ಜಗದ್ಧಯೇ .
 ಜನನೀಂ ಪ್ರಮೋದಜನನೀಮೃತೇ ಶಿಶೋಃ
 ಶಮಲಂ ಪ್ರಮಾರ್ಜಿತುಮಲಂ ಪರಾ ತು ಕಾ .. 98..
 ಉಮಾಪತಿರಮಾಪತೀ ಮಮ ಶಿವೌ ಜಹೀತಾಂ ಮನೋ
 ನ ಜಾತು ಕರುಣೇ ಯಥಾ ಕುರು ತಥೈವ ಬುದ್ಧಿಂ ದೃಢಾಂ .
 ತಥೈವ ರಸನಾಮಮೂಂ ಶಿವ ಶಿವೇತಿ ವಾಗುದ್ಧರಾಂ
 ನ ಚೈತದುಭಯಂ ವಿನಾ ಕಿಮಪಿ ಮೇಽಭಿಲಾಷಾಸ್ವದಂ .. 99..
 ಪ್ರಸೀದ ಕರುಣೇಽಧುನಾ ಮನಸಿ ಮೇ ಶಿವಂ ಸ್ಥಾಪಯಾ-
 ನಪಾಯಿನಮುಮಾಸಖಂ ಕುರು ಚ ಮಯ್ಯನುಗ್ರಾಹಕಂ .
 ತಥಾಽನಿಶಮಿಹಾಸನಂ ಶಿವಪದಸ್ಯ ಜಿಹ್ವಾಂಚಲೇ
 ದದಸ್ವ ಮಮ ಕಾಂಕ್ಷಿತದ್ವಯಮಿದಂ ತ್ವದೇಕಾಯನಂ .. 100..
 ಕಾಲೇಽನ್ತಿಮೇ ಶಿವದಯೇ ಮಮ ತೇ ಪ್ರಸಾದಾದ್
 ಏತಾವದೇವ ಹೃದಯೇ ದೃಢಮಾವಿರಸ್ತು .

ಯದ್-ದ್ವಯಕ್ಷರಂ ಶಿವ ಶಿವೇತಿ ತವಾಸ್ವದೀಯ
ಮೋಕ್ಷಪ್ರದಂ ಭುವನಮಂಗಳನಾಮಧೇಯಂ .. 101..
ಏವಂ ದಯಾಸ್ತವಮಿಮಂ ಪಠತಾಂ ಹಿ ಭಕ್ತಯಾಃ-
ರೋಗ್ಯಾಯುರಚ್ಛಶಿವಭಕ್ತಿಧನರ್ಥಿದ್ಯಾಃ .
ಅಗ್ರ್ಯಾನ್ ಸುತಾನಪಿ ಯಶಶ್ಚ ವಿಮುಕ್ತಿಮಂತೇ
ಶ್ರೀಪಾರ್ವತೀಶಕರುಣಾ ದಿಶತಿ ಪ್ರಹೃಷ್ಟಾ .. 102..
ಇತಿ ಶ್ರೀಶ್ರೀಧರವೇಂಕಟಶಾರ್ಯವಿರಚಿತಂ ದಯಾಶತಕಂ ಸಂಪೂರ್ಣಂ .

Proofread by Aruna Narayanan



DayAshatakam

pdf was typeset on June 28, 2023



Please send corrections to sanskrit@cheerful.com

